

Uffiċjal Xjentifiku għas-Sorveljanza, għat- Thejjija u għar-Rispons f'każ ta' Emergenza

Unità: Funzjonijiet tas-Saħħa Pubblika
Referenza: ECDC/FGIV/2021/PHF-SO-SEPR

Qed jintlaqgħu applikazzjonijiet għall-kariga ta' Agent Kuntrattwali msemmija hawn fuq fiċ-
Ċentru Ewropew għall-Prevenzjoni u l-Kontroll tal-Mard (ECDC).

Deskrizzjoni tal-impjieg

L-ECDC jippjana li jirrekluta sitt persuni għall-pożizzjoni vakanti msemmija hawn fuq. L-ECDC
għandu wkoll l-għan li jstabilixxi lista ta' riżerva, li tista' tintuża għal kwalunkwe pożizzjoni
vakanti futura fil-qasam.

Id-detentur tal-impjieg se jappoġġa l-attivitajiet taċ-Ċentru relatati mas-sorveljanza, mal-
intelligence dwar il-epidemiji, mat-thejjija u mar-rispons f'każ ta' emergenza għad-detezzjoni,
il-valutazzjoni, it-thejjija u r-rispons għal theddid transkonfinali serju għas-saħħa relatat ma'
mard li jittiehed. Hu ser jitqiegħed fl-Unità tal-Funzjonijiet tas-Saħħa Pubblika.

Id-detentur tal-impjieg se jkun responsabbli b'mod partikolari mill-oqsma ta' xogħol li ġejjin:

- Jikkontribwixxi għall-ġbir, il-validazzjoni, l-analiżi, l-interpretazzjoni u t-tixrid ta' *data* ta' sorveljanza dwar mard li jittiehed;
- Jikkontribwixxi għat-tisħiħ u għall-integrazzjoni ta' sorveljanza bbażata fuq l-avveniment u bbażata fuq l-indikaturi, tipizzazzjoni molekulari u ġenomika kif ukoll big data għad-detezzjoni u l-valutazzjoni preċiżi u komprensivi tat-theddid;
- Jappoġġa lill-pajjiżi tal-UE/taż-ŻEE u pajjiżi terzi, u lill-Kummissjoni Ewropea f'attivitajiet relatati mas-sorveljanza, mal-intelligence dwar l-epidemiji, mat-thejjija u mar-rispons f'każ ta' emergenza permezz ta' evidenza xjentifika, analizijiet tal-letteratura, rapporti tekniċi, dokumenti ta' gwida, eżerċizzji ta simulazzjoni, Rieżamijiet tal-Azzjoni Dak il-Ħin u Wara, żjarat fil-pajjiżi, tisħiħ tal-kapaċitajiet fil-mira, u l-iżvilupp ta' għodod, metodoloġiji ta' valutazzjoni u materjali ta' taħriġ;
- Jappoġġa l-operazzjoni, il-manutenzjoni, l-evalwazzjoni u l-iżvilupp ulterjuri ta' għodod epidemjoloġiċi (bażijiet tad-*data*, pakketti tal-analiżi, sistemi ta' informazzjoni tas-saħħa pubblika u networks speċifiċi) għas-sorveljanza, għall-intelligence dwar l-epidemiji, għat-thejjija u għar-rispons f'każ ta' emergenza;

- Jappoġġa l-produzzjoni f'waqtha ta' valutazzjonijiet rapidi ta' riskji/tifqigħat ta' kwalità għolja u bbażati fuq l-evidenza u outputs relatati oħra b'rispons għal theddid potenzjali ta' mard li jittiehed;
- Jappoġġa investigazzjonijiet ta' tifqigħat transfruntiera b'enfasi partikolari fuq il-ġbir u l-analiżi tad-*data*;
- Jipparteċipa fi skjeramenti fuq il-post biex jiġu appoġġati missjonijiet ta' rispons fl-Istati Membri tal-UE/taż-ŻEE u pajjiżi terzi, f'kollaborazzjoni ma' partijiet ikkonċernati tal-UE (eż. DG ECHO u DG INTPA tal-Kummissjoni Ewropea) u sħab mhux tal-UE (eż. WHO, GOARN, u CDCs oħra);
- Jikkoopera u jikkollabora b'mod attiv ma' partijiet ikkonċernati interni u esterni u jipparteċipa f'networks għas-sorveljanza, għad-detezzjoni tat-theddid, għat-tħejjija u r-rispons għat-tisħiħ tal-kooperazzjoni tal-ECDC mal-Istati Membri tal-UE/taż-ŻEE;
- Jikkontribwixxi għall-akkwist ta' servizzi esterni f'konformità mar-regoli tal-akkwist pubbliku tal-UE, kif meħtieġ;
- Jikkontribwixxi għas-sistema ta' ħidma tar-rispons u s-sistema ta' ħidma 24/7 tal-ECDC;
- Jikkontribwixxi għal attivitajiet oħrajn tal-ECDC, kif meħtieġ, fil-qasam tal-għarfien esperti tiegħu.

Kwalifiki u esperjenzi meħtieġa

A. Rekwiziti formali

Sabiex tkun kandidat eliġibbli jeħtieġ li tissodisfa sett ta' rekwiziti formali. Dawn ir-rekwiziti huma:

- Livell ta' edukazzjoni li jikkorrispondi għal studji universitarji mitmuma ta' mill-inqas tliet snin, attestati b'diploma¹;
- Għarfien profond ta' waħda mil-lingwi uffiċjali tal-UE u għarfien sodisfaċenti ta' lingwa oħra uffiċjali tal-UE sal-limitu meħtieġ għall-qadi ta' dmirijietek²;
- Ċittadinanza ta' wieħed mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Li tkun intitolat għad-drittijiet kollha tiegħek bħala ċittadin³;
- Li tkun issodisfajt l-obbligi kollha imposti mil-liġijiet applikabbli dwar is-servizz militari;
- Tissodisfa r-rekwiziti tal-karattru għad-dmirijiet involuti; u
- Tkun fizikament kapaċi biex twettaq id-dmirijiet relatati mal-kariga.

¹ Se jiġu kkunsidrati biss id-diplomi u ċ-ċertifikati li jkunu ngħataw fl-Istati Membri tal-UE jew li jkunu s-suġġett ta' ċertifikati ta' ekwivalenza maħruġa mill-awtoritajiet fl-Istati Membri msemmija.

² Il-kandidati b'lingwa tal-UE mhux uffiċjali jew l-Ingliż bħala l-lingwa materna tagħhom iridu jipprovdu evidenza tal-livell tagħhom ta' tieni lingwa b'ċertifikat (B1 jew iktar).

³ Qabel il-hatra, il-kandidat magħżul se jintalab jipprovdi ċertifikat mill-fajl tal-pulizija biex juri li ma għandux kondotta kriminali.

B. Kriterji tal-għażla

Biex tikkwalifika għal din il-kariga identifikajna **kriterji essenzjali** fir-rigward tal-esperjenza professjonali u l-karatteristiċi personali/ħiliet interpersonali.

Esperjenza/għarfien professjonali:

- Mill-inqas 3 snin ta' esperjenza professjonali (wara li tkun inkisbet id-diploma) miksuba f'impjiegi rilevanti għad-deskrizzjoni tal-impjieg;
- Lawrja universitarja fil-qasam tas-saħħa pubblika, l-epidemjoloġija, ix-xjenzi tas-saħħa, il-medicina, ix-xjenzi bijomedici, l-infermerija, il-medicina veterinarja, il-farmakoloġija, il-mikrobijoloġija, il-viroloġija, il-batterjoloġija, il-mard infettiv jew kwalunkwe qasam relatat ieħor. Alternattivament, lawrja postgradwatorja fl-epidemjoloġija applikata fuq il-post (eż. EPIET jew ekwivalenti bħal taħriġ nazzjonali dwar l-epidemjoloġija fuq il-post);
- Esperjenza mixhuda bi prova fis-sorveljanza, fit-tħejjija f'każ ta' emergenza, fl-intelligence dwar l-epidemiji, fid-detezzjoni tat-tħeddid u/jew fl-investigazzjoni ta' tifqigħa;
- L-għarfien u l-kapaċità li taħdem b'bażijiet tad-*data*, għodod epidemjoloġiċi u pakketti ta' software statistiku, li tiġġestixxi, tikkondividi u tanalizza informazzjoni epidemjoloġika inkluża *data* dwar sorveljanza;
- Esperjenza mixhuda bi prova fil-komunikazzjoni ta' informazzjoni xjentifika lill-professjonisti, lix-xjenzati kif ukoll lil udjenza usa', speċjalment permezz ta' preżentazzjonijiet orali, rapporti tekniċi u permezz tal-pubblikazzjoni ta' artikli xjentifiċi;
- Livell eċċellenti tal-Ingliz, kemm miktub kif ukoll mitkellem.

Karatteristiċi personali/ħiliet interpersonali:

- Tkun xprunat(a) mill-kwalità u orjentat(a) lejn is-servizz;
- Ikollok il-kapaċità li taħdem b'mod kollaborattiv, tibni relazzjonijiet ta' ħidma b'saħħithom u tifhem il-bżonnijiet tal-partijiet ikkonċernati;
- Tkun orjentat(a) lejn ir-riżultati u kapaċi tieħu inizzjattiva;
- Ikollok ħiliet organizzattivi tajbin u l-kapaċità li taħdem taħt pressjoni;
- Ikollok ħiliet numeriči tajbin ħafna.

Skont l-għadd ta' applikazzjonijiet li jaslu, il-kumitat tal-għażla jista' japplika rekwiziti aktar stretti fil-kriterji tal-għażla msemmija qabel.

Opportunitajiet Indaq

L-ECDC huwa impjegatur ta' opportunitajiet indaq u jhegġeg l-applikazzjonijiet mill-kandidati kollha li jissodisfaw il-kriterji tal-eligibbiltà u tal-għażla mingħajr l-ebda distinzjoni abbażi ta' età, razza, twemmin politiku, filosofiku jew reliġjuż, ġeneru jew orjentazzjoni sesswali u irrispettivament mid-diżabilitajiet.

Ħatra u kundizzjonijiet tal-impjieg

Id-detentur tal-impjieg se jinħatar abbażi ta' lista qasira proposta mill-Kumitat tal-Għażla lid-Direttur. Dan l-avviż ta' pożizzjoni vakanti huwa l-baži għall-istabbiliment tal-proposta tal-Kumitat tal-Għażla. Il-kandidati se jintalbu jagħmlu testijiet bil-miktub. Il-kandidati jeħtieġ jinnotaw li l-proposta tista' ssir pubblika u li l-inkluzjoni fil-lista qasira ma tiggarrantixxix ir-

reklutaġġ tagħhom. Il-lista qasira ta' kandidati ser tiġi stabbilita wara proċess ta' għażla miftuħa.

Il-kandidat(i) magħżul(a) se jiġi/jiġu rekrutat(i) bħala aġent kuntrattwali, skont l-Artikolu 3a) tal-Kondizzjonijiet tal-Impjieg applikabbli għall-Aġenti l-Oħra tal-Unjoni Ewropea. Il-karigi se jkunu jew għal perjodu ta' hames snin b'kuntratt li jista' jiġġedded jew għal perjodu limitat ta' żmien minn sentejn sa erba' snin, li jista' jiġġedded skont il-finanzjament tal-proġett. Il-ħatra ser tkun fil-**Grupp ta' Funzjonijiet IV**.

L-applikanti għandhom jinnutaw ir-rekwiżit skont ir-regolamenti tal-persunal tal-UE għall-persunal il-ġdid kollu li għandu jtemm b'suċċess perjodu ta' prova ta' disa' xhur.

Għal aktar informazzjoni dwar kundizzjonijiet kuntrattwali u tax-xogħol, jekk jogħġbok irreferi għall-Kondizzjonijiet tal-Impjieg applikabbli għall-Aġenti l-Oħra tal-Unjoni Ewropea, li huma disponibbli fil-link li ġejja:

<https://eur-lex.europa.eu/legal-content/MT/TXT/?uri=CELEX%3A01962R0031-20140501>

Il-post tal-impjieg se jkun Stokkolma, fejn iċ-Ċentru għandu l-attivitajiet tiegħu.

Lista ta' riżerva

Tista' tinholoq lista ta' riżerva u din tintuża għar-reklutaġġ, f'każ li jkun hemm pożizzjonijiet vakanti simili. Din se tkun valida sal-31 ta' Diċembru tal-istess sena tad-data ta' skadenza tal-applikazzjoni u tista' tiġi estiża.

Proċedura ta' applikazzjoni

Biex tapplika jekk jogħġbok ibgħat applikazzjoni mimlija lil Recruitment@ecdc.europa.eu u fis-sugġett tal-email indika b'mod ċar ir-referenza tal-pożizzjoni vakanti u kunjomok.

Biex l-applikazzjoni tiegħek tkun valida, għandek timla t-taqsimiet meħtieġa kollha tal-formola tal-applikazzjoni, li għandha tiġi sottomessa fil-format Word jew PDF u preferibbilment bl-Ingliż⁴. Applikazzjonijiet mhux mimlija għalkollox jitqiesu bħala mhux validi.

Il-formola tal-applikazzjoni tal-ECDC tinsab fuq is-sit web tagħna hawnhekk:

<https://ecdc.europa.eu/en/about-us/work-us/recruitment-process>

Id-data tal-għeluq għas-sottomissjoni tal-applikazzjonijiet hija d-data rreklamata fl-avviż ta' pożizzjoni vakanti bl-Ingliż. Aktar informazzjoni rigward l-istatus ta' din il-proċedura tal-għażla, kif ukoll informazzjoni importanti rigward il-proċess tar-reklutaġġ, hija mnizzla fuq is-sit web tagħna u tista' tinstab bl-użu tal-link ta' hawn fuq.

Minħabba l-volum kbir ta' applikazzjonijiet li jaslu, se jiġu nnotifikati biss il-kandidati li jintgħażlu għall-intervisti.

⁴ Dan l-avviż ta' pożizzjoni vakanti ġie tradott fil-lingwi uffiċjali kollha tal-UE mill-original tiegħu bl-Ingliż. Peress li l-lingwa tal-ħidma ta' kuljum tal-Aġenzija hija ġeneralment l-Ingliż, l-ECDC jippreferi jirċievi l-applikazzjoni bl-Ingliż.